

Notifika minn qabel ta' koncentrazzjoni
(Il-Każ M.8332 — Koch Industries/Golden Gate/Infor)
Każ li jista' jiġi kkunsidrat għal proċedura ssimplifikata
(Test b'rilevanza għaż-ŻEE)
(2017/C 16/06)

1. Fil-11 ta' Jannar 2017, il-Kummissjoni rċeviet notifika ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾ li permezz tagħha l-impriża Koch Industries, Inc. ("Koch Industries", l-Istati Uniti tal-Amerka) u Golden Gate Private Equity Inc. ("Golden Gate", l-Istati Uniti tal-Amerka) jakkwistaw fis-sens tal-Artikolu 3(1)(b) u 3(4) tar-Regolament dwar l-Għaqdiet il-kontroll kongunt tal-impriża Infor, Inc. ("Infor", l-Istati Uniti tal-Amerka) permezz ta' xiri ta' ishma.
2. L-attivitajiet kummerċjali tal-impriża kkonċernati huma:
 - Koch Industries hija korporazzjoni privata Amerikana li hija proprjetarja ta' grupp divers ta' kumpaniji involuti fir-raffineriji, il-kimiċi u l-bijofjuwils, prodotti tal-foresti u tal-konsumatur, fertilizzanti, polimeri u fibri, komponenti elettronici, tagħmir u teknoloġiji għall-ipproċessar u l-kontroll tat-tniġġis, kummerċ fil-komoditajiet, minerali, ranching tal-enerġija u l-investimenti.
 - Golden Gate ditta ta' investiment ta' ekwità privata bbażata f'San Francisco, b'madwar USD 15-il biljun f'kapitali gestit. Imwagħqfa fis-sena 2000, Golden Gate hija ddedikata biex tissieheb ma' timijiet tal-manigment biex jinvestu f'negozji ta' tkabbir b'bidliet intesnsivi. Il-principali ta' Golden Gate għandhom storja twila u ta' suċċess ta' investiment ma' timijiet tal-manigment f'firxa wiesgħa ta' industriji u tipi ta' tranżazzjonijiet, fosthom leveraged buyouts, rikapitalizzazzjonijiet, ċessjonijiet korporattiva u spin-offs u buildups.
 - Infor hija fornitur internazzjonali ta' softwer għall-ippjanar tar-riżorsi tal-intrapriża u s-servizzi relatati fuq livell dinji.
3. Wara eżami preliminari, il-Kummissjoni tqis li t-tranżazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviz tal-Kummissjoni dwar proċedura simplifikata għat-trattament ta' certi koncentrazzjonijiet skont ir-Regolament tal-Kunsill (KE) Nru 139/2004⁽²⁾, ta' min jinnotta li dan il-każ jista' jiġi kkunsidrat għal trattament skont il-proċedura stipulata f'dan l-Avviz.
4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni permezz tal-faks (+32 22964301), permezz tal-email lil COMP-MERGER-REGISTRY@ec.europa.eu jew permezz tal-posta bir-riferenza M.8332 — Koch Industries/Golden Gate/Infor, f'dan l-indirizz:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.